
 IN MEMORIAM

 IL-MEWT TA' MONS. KANT.
 DUN PAWL GALEA, J.C.D.

D'ghafsa ta' qalb, din id-darba wkoll, wara l-ahbar kerha tal-mewt ta' wiehed mill-egħżeż hbieb tal-“Għaqda”, kelina nbożžu b'iswed f'wahda mill-faċċati tagħna, l-ahbar mhux inqas kerha tal-mewt ta' wiehed mill-iktar anzjani fost il-Membri tal-“Għaqda” — jiġifieri ta' **Mons. Dun Pawl Galea** — President Onorarju tal-“Għaqda” — li kellu l-mertu kbir li jifihlna l-megħdija tat-twelid tal-“Għaqda” u ta' din ir-rivista.

Biakemm kienet għaddiet sena, li ismu żzejjen bil-għieh tal-Premju “Għażè Muscat Azzopardi” għal-merti tiegħu bhala wiehed mill-ewwel haddiema għall-moviment u progress tal-Malti meta Mons. Dun Pawl Galea, taht it-toqol taż-żmien u tax-xogħol tal-moħħ, is-Sibt, id-29 tax-xahar ta' Novembru li għadda, fil-5 ta' fil-għodu, wara hass hażin ta' hamesa ijiem, kien għaliq għajnejh għal dejjem.

Fuq il-bidma tiegħu għall-Malti, li hu kien tant ihobb u jgħożż għidna biżżejjed fl-editorjal ta' Marzu ta' dis-sena, kif ukoll intqal fil-wisa' fid-diskorsi li saru fl-okkażjoni taċ-ċerimonja li saritlu tal-Prezentazzjoni tal-Medalja “Għażè Muscat Azzopardi” u m'għandiex għalfejn intenuhom l-ill-qarrejja tagħna, għallinqas din id-darba. Ngħidu biss illi l-mewt ta' Dun Pawl — kif dionk kien ihobb inizzel ismu fl-artkoli tiegħu f'din ir-Rivista — wara dik ta' siehbu Għażè Muscat Azzopardi, fil-bidma tal-Malti, hija telfa ta' wahda mill-ewwel żewġ kolonni sbah tal-bini tal-“Għaqda”.

Jalla t-tifkira ta' wiehed u l-iehor jibqgħu hajjin fostna kif jixraq li għandhom jibqgħu biex dejjem thegġigħna nimxu wara l-istampa li haliew tal-passi tagħhom.
